

تفسیر کشاف

(وہ کتابیں اپنے آباء کی..... اس عنوان کے تحت اسلام کے معاصر مراجع میں سے کسی ایک کتاب کا تفصیلی تعارف پیش کیا جاتا ہے، اس بار امام زنجیری کی مشہور کتاب تفسیر کشاف کے تعارف کی دوسری قسط نظر قارئین ہے)

مولانا نور الرحمن ہزاروی

تفسیر کشاف علماء کی نظر میں اہل علم نے اگرچہ ”تفسیر کشاف“ پر اعتراضات کی وجہ سے زبردست علمی مواخذے کئے ہیں۔ تاہم اس کے بلاغی اور ادبی پہلو کو انہوں نے زبردست خراج تحسین پیش کیا ہے۔ ذیل میں ہم بطور نمونہ چند اہل علم کی ”تفسیر کشاف“ کی بابت آراء و تاثرات ذکر کرتے ہیں، ملاحظہ فرمائیں:

☆..... امام ابو حیان اندلسی رحمۃ اللہ علیہ نے ”البحر المحيط“ کے مقدمہ میں حافظ ابوالقاسم بن بشکوال کا تفسیر ابن عطیہ اور تفسیر کشاف کے درمیان کیا ہوا مقارنہ ذکر کیا ہے، جس میں انہوں نے مختصر الفاظ میں تفسیر کشاف کا انتہائی گہرا تجزیہ کیا اور اس پر پر مغز تبصرہ کیا ہے، ان کے الفاظ ملاحظہ ہوں:

”و کتاب ابن عطیة أنقل وأجمع وأخلص، وكتاب الزمخشري الخص وأغوص، إلا أن الزمخشري قائل بالطرفة، ومقتصر من النوابة على الوفرة، فرما سنح له أبي المقادة، فأعجزه اعتيابه، ولم يمكنه لتأنيبه اقتناصه، فتركه عقلاً لمن يصطاده، وغفلاً لمن يرتاده، وربما ناقض هذا المتنع، فنتى العنان إلى الواضح والسهل اللامح، وأجال فيه كلاماً، ورمى نحو غرضه سهاماً، هذا مع ما في كتابه من نصرة مذهبه، وتقحم مرتكبه، وتجشم حمل كتاب الله عز وجل عليه، ونسبة ذلك إليه، فمغتفر إساءته لإحسانه، ومصفوح عن سقطه في بعض؛ لإصابته في أكثر تبياناه“ (البحر المحيط: ۱۰/۱)

”یعنی: ابن عطیہ کی تفسیر میں تفسیر ماثور کا زیادہ اہتمام کیا گیا ہے، نیز وہ زیادہ جامع اور بے کھوٹ ہے، جب کہ کشاف میں اختصار زیادہ ہے، نیز وہ علمی نکات پر مشتمل ہے۔ البتہ زنجیری اکثر صرف ”بالائی“ کے قائل ہیں، اور بالوں کی لٹ میں سے صرف کالوں سے ملے ہوئے بالوں پر اکتفا کرتے ہیں (یعنی سامنے سامنے کی باتیں کرتے ہیں، ان سے تجاوز نہیں کرتے)۔ کسی تو ایسا ہوتا ہے کہ کوئی ایسی بحث یا لفظ ان کے سامنے آیا جو بے آسانی اپنے آپ کو حوالہ کرنے

سے انکاری ہو (یعنی پیچیدہ ہو) اور اس لفظ کی پیچیدگی ان کو بے بس کر دے اور اس کی سستی کی وجہ سے اس کا شکار کرنا اس کے لئے ممکن نہ ہو تو وہ اسے چھوڑ دیتے ہیں اسی طرح الجھا ہوا اس شخص کے لئے جو اسے شکار کرنا (حاصل کرنا) چاہتا ہے اور بے نشان و بے علامت اس شخص کے لئے جو اسے طلب کرنا چاہے اور کبھی وہ اپنی اس روش کے برخلاف قلم کی مہار بالکل آسان اور واضح بحث کی طرف پھیر کر اس میں قلم کا گھوڑا دوڑاتے ہیں اور خوب دوڑاتے ہیں اور اس آسان ہدف کی طرف خوب تیز پھینکتے ہیں۔ اس کے ساتھ ساتھ ایک اور عیب بھی ان کی کتاب میں یہ ہے کہ اپنے مذہب کا دفاع کرتے ہوئے اس میں خوب جان مارتے ہیں اور قرآنی آیات کو اپنے مذہب کے تابع کرتے اور ان کی ایسی تفسیر کرتے ہیں جو ان کے نظریات سے ہم آہنگ ہوتی ہے۔ مگر اللہ تعالیٰ سے امید ہے کہ بلائی پہلو کے حوالے سے خدمت قرآن کی نیکی اور اکثر مقامات میں ان کی اصابت کی بدولت ان کی یہ فریاد گزشتہ معاف فرمادیں گے۔“

☆..... شیخ حیدر ہروی جنہوں نے تفسیر کشف پر تعلیقی کام بھی کیا ہے، لکھتے ہیں:..... وبعد، فلان کتاب الکشاف کتاب علی القدر رفیع الشان، لم یر مثله فی تصانیف الأولین، ولم یرد شیئہ، ولم یرد شیئہ فی تالیف الآخرین. اتفقت علی متانۃ تراکیبہ الرشیقة کلمۃ المہرۃ المتقین. واجتمعت علی رصانہ أسالیبہ الأنیقۃ ألسنۃ الکملۃ المفلقین. ما قَصَّر فی تنقیح قوانین التفسیر وتہذیب براہینہ، وتمہید قواعدہ و تشہید معاقده. وکل کتاب بعدہ فی التفسیر- ولو فرض أنه لا یخلو عن النقیر والقطمیر- إذا قیس بہ، لا تکنون لہ تلك الطلاوة، ولا یوجد فیہ شیء من تلك الحلاوة، علی أن مؤلفہ یقتفی أثرہ، ویسأل خبرہ، وقلما غیر ترکیباً من تراکیبہ الا وقع فی الخطأ والخطل. وسقط من مزلق الخبط والزلل؛ ولذلك قد تداولتہ أیدی النظار، فاشتهر فی الأقطار، کالشمس فی وسط النهار (کشف الظنون: ۹۶/۳) یعنی:..... تفسیر کشف جلیل القدر اور عظیم الشان کتاب ہے، جس کی نظیر اور شبیہ نہ پہلوں کی تصانیف میں ملتی ہے اور نہ بعد والوں کی تالیفات میں۔ اس کی خوش نمادل موہ لینے والی تراکیب کی پائیداری پر اور اس کے اسالیب کی ٹھوس سلیقہ مندی پر ماہرین فن اور بلغاء کا ملین کا اتفاق ہے۔ امام زنجیری نے نہ تفسیر کے قوانین براہین کی تنقیح و تہذیب میں لا پرواہی برتی اور نہ اس کی بنیادوں کو ہموار کرنے اور عمارت کو مستحکم کرنے میں سستی دکھائی۔ ان کے بعد تفسیر میں لکھی گئی کوئی بھی کتاب اگر چہ بھجور کی گھٹلی پر چڑھی ہوئی باریک جھلی اور بھجور کی گھٹلی کے گڑھے سے بھی خالی نہ ہو (یعنی اس میں سب کچھ ہو) مگر کشف کے مقابلہ میں اس کی و درونق اور آب و تاب نہ ہوگی اور نہ اس میں اس کی وہ مٹھاس ہوگی، اور اُس تفسیر کے مولف نے وہی طرز نگارش اختیار کیا ہوگا جو امام زنجیری نے کشف میں اختیار کیا ہے، مگر اس کے باوجود کشف والی رونق اور چاشنی اس میں نہیں ہوگی۔ پھر کشف کی تعبیرات و تراکیب میں اتنی دقت اور گہرائی ہے کہ اگر وہ مولف ان تعبیرات میں کوئی رد و بدل کرنے کی کوشش کرے گا تو وہ لازماً غلطی کرے گا اور ٹھوکر کھائے گا۔ کشف کی انہی بیش بہا خصوصیات کی وجہ سے لوگوں